

భోధన

గుడిపాటి వెంకటచలముగారు, బి.ఎ., ఎల్.టి.

హనుమంత రావు బాడ్యం ప్రయత్నము. ప్రబంధపారాయణా, విరహవర్ణనలూ, ప్రేయసీస్మరణలలో పాత్రభేదమై, చప్పన వారంగోజులికింద వేదాంతచర్చా, విరక్తోపన్యాసాలూ సీతారామాంజనేయపఠనమూ, స్త్రీద్వేషములోకి దిగింది. భర్తృహరి శృంగారశతకం ఆఖరువేదీ తిప్పి, వైరాగ్యశతకం ప్రారంభించి నట్లయింది. వాడి వాగుడంతా విశే గతిపట్టిన నేను, పది పదిహేనురోజులు శాంతంగా భరించి, చికిత్సలు ప్రయత్నించాను. కాని యీబాడ్యపు అసలు కారణం కనిపెడితేగాని స్వస్థత కలగదని, అతను ఆబాడ్యంలోనూ, అంతకుముందూ చేస్తున్న ప్రదక్షిణాలవల్ల కారణం విస్థలయం ప్రాకారసామిష్యాలో వుండాలనుకుని వెతికాను. అతనిని వొదిలిన శృంగారబాడ్యం నన్నావరించింది.

౨

ఈశరీరం అసహ్యపుమాంస మనిన్నీ, దీన్ని జాగ్రత్తగా అలంకరించడమంత పరిహాసా స్పృహమైన పనిలేదనీ, యెన్నడో కత్తెలలో కాల్చేదే ననీ పాడతున్న హనుమంత రావు ఉత్సాహ వాక్యాలను పీలినంతవరకు పెడచెవిని బెట్టి యోకుచేసుకుని, విస్థలయంవేపు వెళ్ళాను. సంజనుసక లో తెల్లగన్నేరుమొక్కలికిందికి లలిత వచ్చింది. నాలుగు రోజుల్లో యెవరితోనూ నాకింత స్నేహంకాలేదు. మొదటిరోజునే నాతో “నన్నొక్క సందేహం బాధిస్తోంది. మీరు మీజ్ఞాన విశేషంవల్లా, విద్యాధిక్యతవల్లా తీర్చగలరని నా ఆశ. మిక్కిలి మీపుస్తకాలవల్లా, కొందరు స్నేహితులవల్లా విన్నాను” అంది. ఆస్నేహితులలో ఒకడు హనుమంత రావుకాడుకదా! అని సందేహంకలిగి, అతన్నెరుగుదువా అని అడిగాను? లలితను, చాలానాజూకుగా తలనందుకుని, “నాకు బాగా తెలీదు. నాఅక్కయ్య నెరుగునాయన,” అంది. నాగుండె నిబ్బరం పడి, రాత్రికి వాడిగొంతుక పిసకడమా? కత్తితో నరకడమా? యేది సులభ మనే ఆలోచనను ఆపు కున్నాను. ముసలే భర్తని వొదిలిరావడమా? కష్టపెట్టే తలిదండ్రులదగ్గిర్నించి పోరిపోవడమా? యేమి టీసెసందేహమని ఆలోచించాను. కాని ఆమె నాదగ్గిర్నించి సందేహం తీర్చుకునేపద్ధతి చాలా మనోహరంగా వుండడంవల్ల దాన్ని తీర్చడానికి నే నేమీ తొందరపశ్చేను. దేవాలయ పుణ్యక్షేత్రంలో, లక్ష్మీదేవీసాన్నిధ్యమందు, తెల్లగన్నేరువాసనలలో నానిన నూనెప్రమిదలూ వాడిన తులసీదళాలూకలిసిపంపే సుగంధంలో లేతరాత్రి చిన్నిచీకట్లలో దొరికిన యీశృంగారం నాకెంతో పుల్లసాన్నీ, మాధుర్యాన్నీ యిచ్చింది. ఈస్నేహానికి పర్యవసాన మేమిటి? ఈమె యెవరు? ఎందు కిట్లా వొస్తుందని యోచిస్తే ఆకలయొక్కడ మామమాతుండో నని భయంతో ఆనందంలో కళ్ళుమూసుకునిమునిగిపోయినాను. హనుమంత రావు వేదాంతశ్రవణం ప్రారంభించగానే గదిలోనించి పరిగెత్తేవాణ్ణి.

౩

ఆరురోజు లయింది; లలితతో పరిచయం పెదిమలదగ్గిరే ఆగింది. ఎందుకు? ఆటంక ఘోషిటో తెలీదు. “లలితా! నిన్ను వొదిలివెళ్ళినా రోజుల్లా నువ్వే తలపుకువొస్తావు. నూగ్లలో

వున్నా తటాలున నీగూపం జ్ఞాపకమొచ్చి పిచ్చైక్కుతుంది. నీముఖంపోలిక పుద్దకం లో గీస్తోవుంటే మాలెక్కరర్ చూశాడు. నాహృదయాన్ని లాగేసి, యీచెరుగులో దాచేసుకున్నావు. నీహృదయానికి దగ్గిరిగా! నావల్ల నేర పేమిటో చెప్పు. ఎందు కట్లా కళ్ళుకిందికివాల్సి, జబాబుచెప్పక హృదయంలో యేదో, రహస్యమైన బాధవున్నట్లు తోపిస్తావు? నేను నీవాణ్ణి. నన్నిట్లా తోనే స్తానెందుకు?" నిదానంగా వాల్చివున్న ఆముఖంపంక చూశాను. ముక్కుదగ్గరించి చంపలమీద పొడుగ్గా కణతలవరకు పరుచుకునివున్న కనువెంటుకలని చేత్తో తాకి చెంపమీద మెల్లిగా కొట్టాను.

“నా సందేహమే అది. మిమ్మున్నీ ఆరోజునే అడగాలనుకున్నాను. చూడండి. పాపం కదండీ! పెళ్ళికానివాళ్ళతో సహవాసం? పోనీ, యిట్లా నూచుంటే తప్పేముందికాని... అసలు భార్యగావుండడం పాపంకదూ! ఈకాస్తనుఖానికి వెయ్యేళ్ళు సరకంలో అగ్నిగుండంలో కాలడం!

ఇంతేనా యీసందేహం అనుకున్నాను. కాని లలితవనసులో యీవ్రాహ్మ బాధిస్తున్నట్టూ, యీఆలోచనే ఆమెని ఆటంకపరుస్తున్నట్టూ తట్టింది. కాని ఇంత గాఢంగా ఆలోచించడానికి వ్యవధాన మెక్కడిది? వజ్రునులోవున్నసిల్ల తనంవాంఛనీ, ధర్మాన్నీ విడదీసి యోచించక లగినంత అవసర మెట్లా కలిగిందని ఆశ్చర్యం వేసింది. నేనూ ఆలోచించ తలచుకోలేదు. “లలితా! నన్నడగడం మంచి దయంది. ఈ విషయమై నేను దీర్ఘంగా ఆలోచించాను. నాకంటె యెవరికీ యెక్కువ తెలీదు. ఇంకెవరినన్నా అడిగితే నీకు తప్పఅభిప్రాయాలు చెప్పివుండురు”

నోరు సన్నగా చంద్రవంకలారు చేసి చిరునవ్వుతో, వోరకంటితో నావంక చూస్తూ-

“మీపుస్తకాలు చదివాను. అంతమాత్రం మీ అపారజ్ఞానము, ఉత్తమమేధాకీర్తి, కనిపెట్టలేకపోయినానంటారా? తరవాత మిమ్ములైదారుసార్లు చూశి, మీపుస్తకంలో మీ ‘ఫోటో’నించి పోల్చుకున్నాను.”

నేను దేవేంద్రసింహాసనాన్నధిష్ఠించి త్రైలోకాధిపత్యం వెంటనే వహించాను. ఒక్క (స్త్రీ) హృదయంలో ఇంత వున్నతభక్తినీ, ప్రేమనూ వెలిగించిన నాకవిత్యం, నావంకము, నా జన్మం, నా పద్యాలు అద్భుతవైయ్యమని ‘భారతీని బలిమాలుకుంటో’ నేను రాసిన వుక్తరాలు, అన్నీ సఫలమైనాయి.

“నీ మెత్తనిమనసులో ఇట్లాంటి దుర్మార్గపుటూహాలు యేరాక్షసులు కల్పించారు?”

“చిన్నప్పణ్ణించి మాయింటో పురాణాలు విన్నాను. అప్పణ్ణించి నా కీభయంపట్టుకుంది. మీ పుస్తకాలు చదివి యెంత ప్రయత్నించినా మనసు కుదుటపట్టేదు.”

“స్త్రీపురుషవాంఛ సహజం. మృగాల్లో పుగ్గా పాపాలున్నామా? మనుష్యుల్లో పాపమని యెవరన్నారు? దేవుడొచ్చి చెప్పాడా? పుస్తకాల్లో రాశారు. ఎవరు? సంఘక్షేమంకోసమని కొందరు వహానుభావు లివి యేర్పరచి పాపాలని పేరుపెట్టి మూఢున్ని దడిపించారు. ప్రతీవారూ లేచిపోయి సంఘగోల అయిపోతుండేమో నని, యిట్లాంటి నిబంధన లేర్పరచి, సరక మనే భయంతో మనుష్యుల స్వభావసిద్ధమైన వాండల్ని కట్టిచెవ్వారూ లని ప్రయత్నించారు.”

“మరి యమమూ. చిత్రగుప్తుమా వీళ్ళందరూనో?”

“యోచించు. ఆచిత్రగుప్తుడు నోటుపుస్తకం పట్టుకుని, యిన్నికోట్ల ప్రజలగుట్టోనూ దూరి ‘యెలక్ట్రోకటార్సి’ వెగింది, ప్రతి జతకీ పెళ్ళి జరిగిందోలేదో సాక్ష్యాలు విచారించు మంటో తిరుగుతాడా!”

“నిజం చెప్పుదురా!”

“నిజమే”

“అయితే యింక నీతీ, దేవుమా యేమీలేవూ!”

“లేకేం? నీతంజే యేమిటి? అంతా మన మేర్పరమకున్నదే! దేవు డున్నాడు. కాని యీ నీతు లన్నీ యేర్పరచింది దేవుడుకాడు....”

ఈప్రకారం అరగంట మాట్లాడాను. ప్రతివాక్యం గురుబోధవలె భక్తితో విని వెళ్ళేటప్పుడు నా విద్యుత్తును ఒకముద్దుతో సత్కరించింది.

మర్నాడు నా పుస్తకాలమీద “నా హృదయేశ్వరికి” అని రాసి, ఆమెకి సమర్పించాను. ఆసాంఘత్ర మంతా హిందూమతముమీదా, ముక్కోటి దేవతలమీదా, త్రియూర్తులమీదా ఉపన్యాసమిచ్చి, దేవుడు వొక్కడే అనిస్తే, యీ ప్రపంచం చాలా వికాల మయిందనిస్తే, తుండ్రుల మైన మనచిన్నకార్యాల నీతీ అనినీతులు కనిపెట్టడంకన్న యీశ్వరుడికి చాలా పనులున్నాయనీ రూఢిపరిచాను. నీతనగా మనసులో ప్రేమించినవాడికి సర్వమూ అర్పించడమే నని బోధించాను. ఆమాటలకోసమే తనెదురు మాస్తున్నట్లు అతిశ్రద్ధతో వింది.

“పోనీ, యీపనులకి అంతప్రాముఖ్యం లేనప్పుడు, అనేకమందిని—యిద్దరుముగ్ధునికి— సంతోష మిస్తేనేమండీ?

నా హృదయం భగ్గమంది.

“అట్లాకూడదు. ఎవరినీ ప్రేమించావో వారినితప్ప యితర్లని తాకడం మహాపాపం”

“పాపం లేదన్నారు.”

“అదే, ఆనరకం పాపంకాదు—మన అంతరాత్మలకి...”

“అంటే అంతరాత్మల కైనా, పాపమూ పుణ్యమూ వున్నాయన్నమాట.”

చర్చ చాలా యిబ్బందిగా దిగింది. చీకటయింది. ఇంకా యెన్నాళ్ళు? ఈసాందర్యం నాపక్కన కూచుని నన్ను దూరాన్నుంచి యేడిపిస్తోంది. ఇంటికి వెశితే యిట్లా మాట్లాడి, అట్లాచేసి, లోబరుమకోక మూర్ఖుణ్ణి కాలమంతా యెందుకు వ్యర్థంచేశానా, అని బాధపడి యెంతో నిశ్చయపరుచుకుని, యెంతప్రీత్యుంచినా నన్ను చమత్కారంగా తప్పించుకొంటోంది.

“అదంతా రేపు ఆలోచిద్దాములే. నీమీద ప్రేమతో కాలిపోతోవుంటే, నన్నెందు కింత నిర్దయగా.....”

“ఉండండి. మరి ముందు నే చెప్పేమాట వినండి. నిన్నుణ్ణించి నామనసులో మీమాటలే ఆలోచిస్తున్నాను. మీరు యెంతబాగా విడదీసిచెప్పారండీ! నాకీ బాధ యెండుకుకలిగిందంటే...రేపు తెలియచేస్తానులండి. రేపే మీ సలహా ఆచరణలో పెడతాను. ఈయింటో నాబతుకు చాలా కష్టంగావుంది. నా మనసు యెన్నడో ఒక అమృతవృక్షికి సమర్పితమయింది.

(నా వంక అతి నాజూకుగా చూసింది.)

ఎవరంటారా? మీకే తెలుసు? తెలికపోతే రేపు చెబుతాను. ఈవేళ పొద్దుపోయింది. మీకు అతను బాగా తెలుసు— మీ అంత బాగానూ.

(నా వొళ్ళు స్పృంగింది. చమత్కారం మనిషి!)

"...ఉండండి...వోదలండి...యా యింట్లోంచి వచ్చేస్తే నేగాని నా కేమీ తోచదు."

నానుంచి తప్పించుకుని మామూలు ముద్దన్నా యివ్వకుండా వెళ్ళిపోయింది.

దోపలో ఒకటే ఆలోచన, నా స్వర్ణసాఖ్యాన్ని గురించి. రేపు సాయంత్రం ఈ అమ్మాయిని యొక్కడికి లేవతీసుకుని వెళ్ళును! ఇన్ని పద్యాలు రాసి, యిత బోధించి వెనక్కి తగ్గనా? నాచదు నేమైతేనేం, అమ్మయ్యేమైతేనేం! ప్రేమయెదట అన్నీ తొలగిపోవలసిందే; ఇంటిదగ్గర్నించి నాలుగువోందలు సంపాదించవచ్చువారలో—చెన్నపట్నం వెడితే;

మర్నాడు సాయంత్రం గదిలో పోకుచేసుకుంటో నుండున్నా. ఈ హనుమంత రావు రోజుల్లా కనపడలేదు. నీమైనాడో? వాడితో చెప్పనా? వాడివేదాంతం గోలలో ఈ రసికత్వం వినపడుతుందా? దరిద్రుడు యిరవైయేళ్ళకే ఆవేదాంత మేమిటి? పాపం యెంతకర్మంపట్టిందో! వెళవ వాడి గోలెందుకు? వెళ్ళి, కిటికీకింద వుత్తర ముంది.

"నా బాతకం తిరిగింది. ఉత్తసందేహాలతో నన్ను పొమ్మన్న నుందరి నన్ను తాత్తుగా నీబోధనచేత అంగీకరించింది ఈవేళ. మాయిద్దరి వందనాలు. ఇద్దరం వెళ్ళిపోతున్నాము. కాఫీ హోటలు బాకీకి పైకంటేను. నువ్విచ్చెయ్యి."

హనుమంత రావు.

